

AÐALSKRIVARI

Aðalskrivarin hjá Kommunusamskipan Føroya, KSF, hevur tikið av øðrum avbjóðingum, og tí søkja vit eftir nýggjum aðalskrivara til felagsskapin.

KSF

KSF er tvørkommunalur felagsskapur og virkar fyri felags áhugamálum og størri kommunalum sjálvræði. KSF umboðar vegna limakommunurnar umleið 70% av íbúgvunum í Føroyum.

Uppgávurnar hjá KSF eru m.a. at samskipa og fyrirreika alt felagsarbeiðið og ráðgeva limakommununum í málum av felags áhuga. Dømi um slík mál kunnu vera: uppgávubýtið millum land og kommunur, umboðan móttvegis myndugleikum og feløgum innan- og uttanlands, lógarsmíð av áhuga fyri kommunurnar, uppskot til felags umsitingarligar mannagongdir og skipanir, førleikamenning o.a.

Vit samskifta og samstarva nógv við landsstýrið og landsumsitingina, vinnulívið og felagsskapir bæði í Føroyum og uttanlands. Av serligum áhugamálum í løtuni er komandi kommunala umskipanin, sum KSF og aðalskrivarin hava virknan lut í.

Á skrivstovuni í KSF-húsinum í Tórshavn eru umframt aðalskrivaran ein lögfrøðingur og eitt skrivstovufólk í starvi. Í KSF-húsinum hava harumframt Kommunala Arbeidsgevarafelagið og Barnaverndarstova Føroya skrivstovur.

KSF bjóðar

Eitt starv við nógvum spennandi uppgávum. M.a. kann nevast, at tú:

- Verður leiðari á skrivstovu felagsins
- Verður bindiliðið millum limakommunurnar
- Skal samskipa virkseimið hjá limakommununum, hermillum at røkja politisk og faklig netverk
- Skal skipa fyri førleikamennandi tiltøkum fyri limakommununum
- Skal gera kunningartilfar og frágreiðingar til limakommunurnar
- Skal ráðgeva kommununum, bæði hvør sær og í KSF-høpi
- Verður protokollførari hjá KSF og skal ansa eftir, at samtyktirnar verða fylgdar
- Skal samskifta við landsumsiting, áhugabólkar og feløg innan- og uttanlands vegna limakommunurnar

KSF roknað við, at tú m.a.:

- Hevur viðkomandi útbúgving frá hægri lærustovni
- Hevur umsitingarligar royndir
- Hevur áhuga í kommunalum viðurskiftum
- Hevur hugflog og evni at taka stig og seta í verk
- Dugir at at samskifta, bæði og skrift og talu
- Er málsøkjandi og hevur hegni til at samstarva við politisku skipanina

Setanarviðurskifti

Starvið verður sett skjótast til ber. Løn sambært avtalu við grundarlagi í sáttmála við avvarðandi yrkisfelag.

Meiri at vita

Meiri fæst at vita um starvið við at venda sær til formann felagsins, Heðin Mortensen, tel. 302010, ella Jóan Petur Hentze, verandi aðalskrivara, tel. 282480.

Umsókn

Umsókn skal saman við upplýsingum um útbúgving og royndir vera KSF í hendi í seinasta lagi mánadagin 11. januar 2010 kl. 12.00. Send umsóknina til:

Kommunusamskipan Føroya, KSF

R.C. Effersøes gøta 30
FO 100 Tórshavn

Kommunusamskipan Føroya, KSF, er tvørkommunalur felagsskapur, ið virkar fyri felags áhugamálum og størri kommunalum sjálvræði. Aðalhugsjónin er, at kommunurnar skulu umsita øll mál, ið eru beinleiðis viðkomandi fyri borgaran.

KSF arbeiðir fyri greiðum uppgávu- og ábyrgdarbýti millum land og kommunur og fyri at styrkja kommunala myndugleikan. KSF veitir m.a. lögfrøðiliga ráðgeving, skipar fyri skeiðum og ger felags mannagongdir og upplýsandi tilfar til limakommunur og almenning.

Limakommunurnar í KSF eru Fuglafjarðar kommuna, Klaksvíkar kommuna, Runavíkar kommuna, Sands kommuna, Tórshavnar kommuna, Tvøroyrar kommuna og Vágs kommuna. Ovasta leiðsla felagsins er stýrið, ið er mannað við borgarstjórnunum í limakommununum. Sí meira um KSF á ksf.fo.

Jólaskipið kemur til Havnar leygardagin klokkan 15

Heilsan frá litla jóla-skipsjólavættinum

Hey – nú koma vit !

Leygardagin 19. desember kl. 15 koma vit fleiri jólamenn við Jólaskipinum í Vágsbotn.

Eg eri so spentur til jóla, í barnaúttarvinum í morgun hoyrði eg, at børnini eru farin at leita eftir einum lykli, har veturin er, og har øll jólaþingini eru goymd. Her í hellinum hjá okkum er hugnaligt og gott, og vit hava pakkað næstan allar gávurnar og fylt uppí posar seinastu dagarnir. Tí nú kemur jólaskipið skjótt. Enn eri eg so lítill, at eg ikki slapp við, tá jólaþræið á Vaglinum varð tendrað. Men eg sleppi við skipinum aftur í ár, so kanska siggjast vit. Vit fara at royna at vera í Vágsbotni kl. 15 seinna-partin, tí tá er enn so ljóst,

at vit siggja tykkum øll, og tit siggja okkum.

Vit finga eitt postkort úr Havn, har tað stóð, at jólaskipið kom tann 13. desember. Tá fekk jólaomman eitt sjokk. Hon suffaði og puffaði, at nú skuldu øll skunda sær enn meira. Tá var einki stuttligt ella jóla-ligt longur í hellinum. Eingin slapp at siggja dólarnir ella jólabýin í sjónvarpinum, øll vóru annars so spent, tí vit høvdu fingið sjónvarp akkurat sum onnur fólk.

Onkur vættur helt, at kanska kundu vit gera eitt maskinbrek á jólaskipið, - bara eitt heilt lítið. Men tá varð abbin illur og segði, at tað gekk slettis ikki, tí so fór skiparin á jólaskipinum at verða keddur, tí hann var so errin av, at skipið ikki hevði haft nakað brek so langt aftur, sum hann mintist.



Ja, nú vóru góð ráð dýr. Omman suffaði, abbin var illur, allir jólamenninir finga stress, og skiparin var keddur. Tá helt ein lítill skilagóður vættur fyri, at vit kundi bara spyrja skiparan, um hann kundi koma eitt sindur seinni, – og tað var gamaní, segði hann.

So nú koma vit leygardagin 19. Klokkan 3.

Eg lúrdi í jólapostinum. Har var eitt sera hugnaligt jólakort frá einari konu, sum nú býr í Danmark. Hon skrivaði, at hon saknaði at vera í Havn á jólum, tí hon helt, at ongastaðni var so hugnaligt og jólaligt sum í Havn.

Mær dámar eisini at koma til Havnar við jólaskipinum, og eg gleði meg

so, tí eg havi hoyrt, at Tórshavnar kommuna fyllir 100 ár í ár, og at tí eru so nógv ljós, og trø, og gran, og hjørtur og stjørnur, at allur býurin glitrar. Í Tinghúsgarðinum, norðanfyri kioskini eru jólasráttarnar pyntaðar sum ein lítill bygð, so har ber væl til hjá jólamonnum at tosa við børnini, sum eru í býnum. Har fara kór og tónleikabólkar at syngja og spæla jólasangir, fyri at vit øll koma í góðan jólahýr. Eg havi eisini hoyrt, at í gongugøtuni og í gomlum handlum fara felagsskapir, skúla-flokkar og børn at skipa fyrri jólasølu, har til ber at keypa sær okkurt heitt og leskiligt. Í jólahugnastovuni hjá býarbókasavninum eru Murrin og Elgurin at hitta fríggjadagin, so teir nái eg ikki at siggja, men ein jólamaður fer at lesa

søgu har teir seinastu dagarnir upp undir jól.

Jólamenninir fara eisini at vitja handlarnar í miðbýnum. Kanska sleppi eg við at keypa eina jólagávu til jólaommuna, so haldi eg at hon verður glað. Hon hevur havt úr at gera, tí nú eru so nógv børn, sum skulu hava gávur, tí nú búa nógv fleiri fólk í Havn.

Jú, Havnin er stór og hugnalig. Úr miðbýnum fara vit jólamenn og vættar at bjóða øllum vælkomnum, og vit vóna, at vit og tit fáa eina hugnaliga løta saman, og at vit øll geva okkum stundir at steðga á eina lítla løtu fyri at heilsa upp á vinir og kenningar, og lata jólagleðina og friðin fella yvir okkum.

Bestu jólaheilsanir frá jólaskipsjólavættinum